

संस्कृतवार्ता:

09.10.2024

सायं - 06:20

मुख्यवार्ता:

- प्रधानमन्त्री-नरेन्द्र-मोदी आसियान-भारत-शिखर-सम्मेलने, पूर्वी-एशिया-शिखर सम्मेलने च सहभागाय श्वः लाओस-देशस्य द्वि-दिवसीय यात्रायां गमिष्यति।
- प्रधानमन्त्री नरेन्द्र-मोदी अद्य महाराष्ट्रे षड्-शतोत्तर-सप्त-सहस्र-कोटि-रूप्यकाधिक-विकास-परियोजनानाम् आधारशिलां स्थापितवान्।
- भारतीय-रिजर्व-बैंड्केन अनवरतं दशमवारं निक्षेपमिति: षड् दशमलव पञ्च-प्रतिशतन्मिता एव अनुवर्तिता।
- महिलानां विंशतिं प्रतिविंशतिः विश्वचषक-क्रिकेट्-क्रीडायाम् अद्य भारत-श्रीलंकादलयोः स्पर्धा भविष्यति तत्रैव पुरुषवर्गे भारत-बाङ्ग्लादेशयोः मध्ये अनुवर्तमानायाः विंशतिं प्रतिविंशतिः क्रिकेट-शृङ्खलायाः द्वितीया-स्पर्धा अद्य भविष्यति।

प्रधानमन्त्री-लाओस

प्रधानमन्त्री-नरेन्द्र-मोदी श्वः लाओस-देशस्य द्वि-दिवसीय यात्रायां गमिष्यति। विदेश-मन्त्रालयस्य सचिवः जयदीप-मजूमदारः नव-दिल्ल्यां वार्ताहार-सम्मेलनं सम्बोधयन् प्रोक्तवान् यत् यात्रावधौ श्रीमोदी विंशति-तम आसियान-भारत-शिखर-सम्मेलने, नवदशतम पूर्वी-एशिया-शिखर-सम्मेलने च सहभागं करिष्यति। श्री मजूमदारः सूचितवान् यत् आसियान-भारत-शिखर-सम्मेलने प्रधानमन्त्री उपस्थितः भविष्यति। तेन प्रोक्तं यत् प्रधानमन्त्री-मोदी लाओस-देशस्य प्रधानमन्त्रिणः सोनेक्से-सिफंडोन वर्यस्य आमन्त्रणे लाओस् यात्रां करिष्यति। श्री मजूमदारः अवदत् यत् प्रधानमन्त्री-मोदी अन्यैः आसियान-राष्ट्रप्रमुखैः सह भारत-आसियान् देशयोः मध्ये द्विपक्षीय विषयेषु चर्चाम् अपि करिष्यति।

प्रधानमन्त्री महाराष्ट्रे

प्रधानमन्त्री नरेन्द्र-मोदी अद्य वीडियो कॉन्फ्रेंसिंग इति दृश्याङ्कन-माध्यमेन महाराष्ट्रे षड्-शतोत्तर-सप्त-सहस्र-कोटि-रूप्यकाधिक-विकास-परियोजनानाम् आधारशिलां स्थापितवान्। नागपुरे डॉ. बाबासाहेब अम्बेडकर अन्ताराष्ट्रिय-विमान-पत्तनस्य उन्नयनं शिरडी विमान-पत्तने च नूतन- एकीकृत-टर्मिनल इति भवनस्य निर्माणम् एतासु परियोजनासु सम्मिलितः। प्रधानमन्त्री समेभ्यः अल्पमूल्ये सुलभ-स्वास्थ्य-सेवा-वर्धनोद्देश्येन मुम्बई- नासिक-जालना-अमरावती-गढचिरौली-बुलढाणा-वाशिम-भंडारा-हिंगोली-ठाणे-जनपदस्य अम्बरनाथ-स्थलेषु सर्वकारीय-चिकित्सा-महाविद्यालयानाम् उद्घाटनं कृतवान्।

श्रीमोदी उद्योग-क्षेत्राय सन्नद्धं कार्यबलं निर्मातुम् उद्देश्येन भारतीय-कौशल-संस्थान-आईआईएस, मुंबई इत्यस्य अपि उद्घाटनं अकरोत्। एतत् संस्थानं सार्वजनिक-निजी-सहभागितादर्शस्य अन्तर्गतं स्थापितं टाटा-एजुकेशन-एंड-डेवलपमेंट ट्रस्ट इत्यस्य सहयोगेन मेकाट्रानिक्स, कृत्रिम बुद्धिमत्ता, डेटा एनालिटिक्स, औद्योगिकस्वचालन, रोबोटिक्स चेति अत्याधिक-विशिष्ट-क्षेत्रेषु प्रशिक्षणं प्रदातुं योजनां निर्माति।

प्रधानमन्त्री मोदी विद्या-समीक्षा-केन्द्रस्य अपि उद्घाटनं कृतवान्। येन छात्रेभ्यः शिक्षकेभ्यः प्रशासकेभ्यश्च स्मार्ट उपस्थिति स्वाध्याय सदृश लाइव चैट बॉट इत्यस्य माध्यमेन महत्वपूर्ण-शैक्षणिक-प्रशासनिक-विवरणं यावत् गति-प्रदानस्य आशा विद्यते।

राष्ट्रपति-आयुर्वेदसंस्थानम्

राष्ट्रपतिः द्रौपदी मुर्मुः देशे पारम्परिक-औषधानाम् उपलब्धता वर्धितुम् आयुर्वेदक्षेत्रे उद्यममानां स्थापनां प्रति युवानः प्रोत्साहयितुं च बलं प्रदत्तवती। अद्य नवदिल्ल्याम् अखिल-भारतीय-आयुर्वेद-संस्थानस्य अष्टम-स्थापनादिवस-समारोहस्य उद्घाटनावसरे राष्ट्रपतिना उक्तं यत् आयुर्वेदः सदैव जनानां जीवनस्य अभिन्न अङ्ग अवर्तत्। तथा उक्तं यत् केचन जनाः भ्रामक-विज्ञापनानि छद्म औषध-वर्धनेन च जनान् पीडयन्ति। एतादृशान् विरुध्य कठोर-कार्याचरणस्य आह्वानं कुर्वती राष्ट्रपतिः उक्तवती यत् देशे योग्यानाम् आयुर्वेद-चिकित्सकानाम् आवश्यकता वर्तते। येन जनाः अयोग्य-चिकित्सकेभ्यः परामर्शं न स्वीकुर्युः। राष्ट्रपतिः द्रौपदी मुर्मुः अवोचत् यत् विगतेषु कतिपय-वर्षेषु आयुर्वेद-महाविद्यालयेषु प्रवेशार्थिनां संख्यायां वृद्धिः जाता। तथा विश्वासः प्रकटितः यत् आगामि दिनेषु आयुर्वेद-चिकित्सकानां सङ्ख्यायाम् उल्लेखनीया वृद्धिः भविष्यति।

अत्रावसरे राष्ट्रपतिः नवाचारोद्यमिता संस्थानस्य इन्क्यूबेशन सेंटर इत्यस्य प्रशंसाम् अकरोत्। अस्मिन् अवसरे राष्ट्रपतिना शाश्वत आयुष प्रदर्शिन्याः आयुष औषध-केन्द्रस्य च उद्घाटनमपि कृतम्। कार्यक्रमे अस्मिन् केन्द्रीय आयुषमन्त्री प्रतापराव-जाधवः दिल्लीः उपराज्यपालः विनय-कुमार-सक्सेना च उपस्थितौ अवर्तताम्।

रिजर्व-बैङ्कः

भारतीय-रिजर्व-बैङ्केन अनवरतं दशमवारं कुशीद-दरे परिवर्तनं नैव कर्तुं निर्णयः स्वीकृतः। निक्षेपमितिः षड् दशमलव पञ्च- प्रतिशतन्मिता एव अनुवर्तिता। रिजर्व बैकेन स्थायी सङ्ग्रह-सौविध्यं षड् दशमलव द्वि-पञ्च प्रतिशन्मितम् सीमान्त स्थायी सौविध्यम् अथ च बैङ्क दरः षड् दशमलव सप्त पञ्च प्रतिशन्मितम् अनुवर्तितम्। रिजर्व-बैङ्कस्य मौद्रिक-नीति-समित्या विकासे ध्यानकेन्द्रितं कर्तुं मुद्रास्फीतिं च लक्ष्यान्तर्गतं मौद्रिक-नीतिम् 'तटस्थ' कर्तुं निर्णयः स्वीकृतः। रिजर्व-बैङ्केन एकस्मिन् वक्तव्ये उक्तं यत् ऐषमः वित्तीय-वर्षस्य प्रथम-त्रैमासिक्यां वास्तविक-सकल-गृह्योत्पादे षड् दशमलव सप्त प्रतिशन्मिता वृद्धिः जाता। या हि निवेश-प्रेरिता वर्तते।

हरियाणा-बीजेपी

हरियाणायां भाजपेति दलस्य विजयानन्तरं तत्र तृतीयवारं प्रशासन विरचनस्य गतिविधयः तीव्रीभूताः। अस्मिन् निर्वाचने कार्यवाहक-मुख्यमन्त्री नायबसिंहसैनी भाजपादलस्य मुख्यमन्त्रि प्रत्याशित्वेन अवर्तत। निर्वाचन-प्रचारस्य समये गृहमन्त्रिणा अमितशाहेन घोषणा कृतासीत् यदि हरियाणायां भाजपादलं विजयं प्राप्स्यति चेत् नायबसिंहसैनी मुख्यमन्त्री भविष्यति। नायब-सिंहेन मुख्यमन्त्री पदस्य प्रश्नोत्तरे उक्तं यत्-अयं निर्णयः संसदीय बोर्ड अथ विधायकदलं करिष्यति। अत्रान्तरे भाजपा-हरियाणाया प्रदेशाध्यक्षः मोहनसिंहः अद्य नवदिल्ल्यां प्रधानमन्त्रिणा सह मेलनम् अकरोत्। सूत्राणाम् अनुसारम् प्रशासन-विरचनस्य शपथ-ग्रहणस्य च चर्चा अभवत्। अवधेयं यत् भाजपादलेन हरियाणाविधानसभा-निर्वाचने नवतिः आसनेषु द्विचत्वारिंशत् आसनानि विजितानि।

राहुल-गांधी-नागरीकता

दिल्ली-उच्च-न्यायालयेन कांग्रेस-दलस्य नेतुः राहुल-गांधी वर्यस्य नागरिकतां निरस्तुम् याचिकायां श्रवणं स्थगितम्। याचिकायां स्वयमेव ब्रिटिश-नागरिकः इति घोषितः राहुल-गांधी इत्यस्य भारतीय-नागरिकतां निरस्तुं गृहमन्त्रालयं प्रति निर्देशः प्रेषितः। मुख्य-न्यायाधीशस्य मनमोहनस्य नेतृत्वपीठः प्रकरणस्य वादश्रवणं नवम्बर-मासस्य षड् दिनाङ्के करिष्यति।

मन्त्रिमण्डल निर्णयः

केन्द्रीयमन्त्रिमण्डलेन अद्य एनीमिया इत्यस्य समाधानाय सूक्ष्मपोषकतत्वानां नैयून्यम् अपाकर्तुम् च पोषणयुक्त तण्डुलानाम् आपूर्तेः निर्णयः स्वीकृतः। अद्य राजधान्यां नवदिल्ल्यां वार्ताहरान् सम्बोधयन् सूचनाप्रसारण-मन्त्री अश्विनी-वैष्णवः अवोचत् यत् अयं हि समवेत-विकासं पोषणसुरक्षां प्रति च एकः महत्त्वपूर्ण-पदक्षेपः वर्तते। तेनोक्तं यत् अस्यां योजनायां सप्तदश सहस्रकोटि-रूप्यकाणां व्ययः भविष्यति। विकास भी विरासत भी इति उपक्रमस्य विषये अश्विनी वैष्णवः अवोचत् यत् भारतस्य समृद्धं सामुद्रिकं रिक्थं वर्तते। तस्य संरक्षणस्य विकासस्य च आवश्यकता विद्यते। तेनोक्तं यत् प्रशासनेन गुजरातस्य लोथल-स्थले राष्ट्रिय-सामुद्रिक रिक्थ-संकुलकेन्द्रम् अनुमतम्। तेनोक्तं यत् प्रधानमन्त्री नरेन्द्र मोदी देशस्य सीमक्षेत्रेषु आधारभूत-संरचना विकासे बलं प्रददाति। अस्यान्तर्गतं प्रशासनेन पञ्जाब राजस्थानयोः सीमवर्ति-क्षेत्रेषु अशीत्युत्तरद्विशत् कीलोमीटर परिमितस्य मार्गस्य निर्माणम् अपि अनुमतम्।

महिला क्रिकेट स्पर्धा

महिलानां विंशतिं प्रतिविंशतिः विश्वचषक-क्रिकेट्-क्रीडायाम् अद्य भारतीयदलं श्रीलङ्का-देशेन सह शारजाह-नगरे क्रीडिष्यति। भारतीय-समयानुसारेण एषा स्पर्धा सायं सार्धं सप्तवादने आरप्स्यते।

क्रिकेट्

भारत-बाङ्गलादेशयोः मध्ये अनुवर्तमानायाः विंशतिं प्रतिविंशतिः क्रिकेट-शृङ्खलायाः द्वितीया-स्पर्धा अद्य भविष्यति। दिल्लीस्थे अरुणजेटली-क्रिकेट्-क्रीडाङ्गणे एषा स्पर्धा भारतीय-समयानुसारेण सायं सप्तवादनात् आरप्स्यते। शृङ्खलायाः प्रथमा-स्पर्धा भारतेन विजिता। अन्तिमा स्पर्धा च शुक्रवासरे भविष्यति।

बैड्मिण्टन्

बैडमिण्टन-क्रीडायां भारतस्य लक्ष्य-सेनः अद्य फिनलैंडस्य वन्तानगरे ऐषमः बी.डब्ल्यू.एफ. आर्कटिक ओपन इत्यस्य पुरुषैकल-वर्गे प्र-प्रागुपान्त्य-चक्रे प्रविष्टः। तस्य अग्रिम-स्पर्धा ताइवान देशस्य चाउ टी.एन.चेन अथ फ्रांस-देशस्य अरनॉड मर्कले इत्यनयोः स्पर्धायाः विजेतुः सह भविष्यति।

॥इति वार्ताः॥